



दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHIN/2018/76480

Postal Registration No-055/Raigarh DN CG

रायगढ़, शनिवार 25 जनवरी 2020

पृष्ठ-4, मूल्य 3 रूपए

वर्ष-02, अंक- 118

महत्वपूर्ण एव खास

दिल्ली आने वाली 12 ट्रेनें 1 घंटे 30 मिनट से लेकर 4 घंटे 15 मिनट तक लेट

नईदिल्ली (आरएनएस)। दिल्ली आने वाली 12 ट्रेनें आज भी ठंड और कोहरे की वजह से डेढ़ घंटे से लेकर चार घंटे पन्द्रह मिनट तक की देरी पहुंच रही हैं। रेलवे के मुताबिक, जो ट्रेनें सबसे ज्यादा देरी से दिल्ली पहुंच रही हैं, उनमें रीवा-आनंद विहार रीवा एक्सप्रेस और भुवनेश्वर-न्यू दिल्ली राजधानी एक्सप्रेस हैं जो 4 घंटे 15 मिनट की देरी से पहुंच रही हैं। उधर सबसे कम लेट ट्रेनें में वाराणसी-आनंद विहार गरीब रथ एक्सप्रेस है जो 1 घंटे 30 मिनट की देरी से दिल्ली आ रही है।

वीर सुरेंद्र साई स्पेस इन्वोवेशन सेंटर के छात्रों ने डॉ. जितेंद्र सिंह से की मुलाकात

नईदिल्ली (आरएनएस)। वीर सुरेंद्र साई स्पेस इन्वोवेशन सेंटर (वीएसएसएसआईसी), ओडिशा के छात्रों के एक समूह ने शुक्रवार को नई दिल्ली में केंद्रीय पूर्वोत्तर क्षेत्र विकास (स्वतंत्र प्रभार), प्रधानमंत्री कार्यालय, कार्मिक, लोक शिकायत और पेंशन, परमाणु ऊर्जा एवं अंतरिक्ष राज्यमंत्री डॉ. जितेंद्र सिंह से मुलाकात की। इन छात्रों ने बताया कि उनकी टीम ने उपग्रह प्रक्षेपण यान विकसित किया है। डॉ. जितेंद्र सिंह ने कहा कि भारत अंतरिक्ष प्रौद्योगिकी के क्षेत्र में एक अग्रणी देश है और ये छात्र भी इसमें योगदान देंगे। इन छात्रों के प्रयासों से उनकी प्रतिभा, जिज्ञासा और क्षमताओं पता चलता है। उन्होंने कहा कि पहली बार छात्रों द्वारा एक उपग्रह प्रक्षेपण यान (एसएलवी) विकसित किया गया है। उन्होंने कहा कि छात्रों द्वारा पहले नैनो-सैटेलाइट विकसित किए गए हैं। उन्होंने कहा कि इससे अन्य छात्रों को विज्ञान एवं प्रौद्योगिकी के क्षेत्र में उत्कृष्टता प्राप्त करने की प्रेरणा मिलेगी। उन्होंने कहा कि ये छात्र इसरो के संपर्क में हैं और इसरो इन छात्रों को उनके प्रयासों के लिए 50 लाख रुपये की वित्तीय तथा तकनीकी सहायता प्रदान कर रहा है। वे आवश्यकता और व्यवहार्यता के आधार पर इसरो की सुविधाओं का भी उपयोग करेंगे।

विश्वविद्यालयों में प्रसिद्ध महिलाओं के नाम पर होगी पीठों की स्थापना

नईदिल्ली (आरएनएस)। राष्ट्रीय बालिका दिवस के अवसर पर महिला एवं बाल विकास मंत्रालय देश के विभिन्न विश्वविद्यालयों में विभिन्न क्षेत्रों से जुड़ी 10 पीठों का गठन करेगा, ताकि अनुसंधान गतिविधियों के लिए महिलाओं को प्रोत्साहित किया जा सके। इस पहल को 'विश्वविद्यालयों में पीठों की स्थापना' का नाम दिया गया है। इसके तहत प्रशासन, कला, विज्ञान और सामाजिक सुधार में प्रसिद्ध महिलाओं के नाम पर पीठों की स्थापना की जाएगी। इसके लिए विश्वविद्यालय अनुदान आयोग (यूजीसी) सहायता देगा। इस पहल से उच्च शिक्षा के लिए देश की बालिकाओं और महिलाओं को प्रेरित करने की योजना है।

डीआरडीओ डेफ-एक्सपो में स्वदेशी सैन्य प्रणालियां एवं प्रौद्योगिकियां दर्शाएंगी

नईदिल्ली (आरएनएस)। रक्षा अनुसंधान और विकास संगठन (डीआरडीओ) द्वारा आगामी डेफ-एक्सपो 2020 में स्वदेशी सैन्य प्रणालियों और प्रौद्योगिकियों के दर्शाए जाने से आत्मनिर्भरता की भावना और राष्ट्रीय गौरव को जीवंत किया जा सकेगा। उत्तर प्रदेश की राजधानी लखनऊ में 5 से 9 फरवरी तक 11वां द्विवार्षिक एक्सपो का आयोजन किया जाएगा। एक्सपो में डीआरडीओ की भागीदारी के दौरान एडवांस्ड आर्टिलरी गन सिस्टम (एटीएजीएस), मैन बैटल टैंक (एमबीटी) अर्जुन एमके आईए, व्हील्ड आर्मर्ड प्लेटफॉर्म (डब्ल्यूएचपी), काउंटर माइन फ्लेल, 15एम एडवांस्ड कम्पोजिट मॉड्यूलर ब्रिजिंग सिस्टम (एसीएमबीएस) और मॉड्यूलर पुल को दर्शाया जाएगा।

फॉरेस्ट एरिया में अनधिकृत कॉलोनिनों को नियमित नहीं किया जा सकता

नईदिल्ली (आरएनएस)। दिल्ली सरकार ने गुरुवार को दिल्ली हाईकोर्ट में कहा कि शहर में अनधिकृत कॉलोनिनों को नियमित करने की अक्टूबर 2019 में जारी केंद्र की अधिसूचना के तहत वन्य क्षेत्रों में पड़ने वाली अनधिकृत कॉलोनिनों को नियमित नहीं किया जा सकता है।

जस्टिस जीएस सिस्तानी और जस्टिस एजे भंभानी की बेंच के समक्ष दाखिल हलफनामे में दिल्ली सरकार ने कहा कि दिल्ली राष्ट्रीय राजधानी क्षेत्र (अनधिकृत कॉलोनिनों के निवासियों के संपत्ति अधिकारों की मान्यता) विशेष जांच दल (स्टूड) ने हिरासत में लिया

» दिल्ली सरकार का हाईकोर्ट में हलफनामा

नियमन, 2019 में स्पष्ट उल्लेख है कि आरक्षित या अधिसूचित वन्य क्षेत्रों की जमीन पर किसी तरह के अधिकारों की मान्यता नहीं दी जाएगी।

दिल्ली सरकार की ओर से अतिरिक्त स्थाई वकील संजय घोष ने कहा कि दिल्ली में अनधिकृत कॉलोनिनों के

नियमन के लिए शहरी विकास मंत्रालय के 2007 के संशोधित दिशानिर्देशों के तहत उन बस्तियों को राहत नहीं मिलेगी जो आंशिक या पूरी तरह अधिसूचित वन्य क्षेत्र में आती हैं।

दरअसल, दिल्ली सरकार से अदालत द्वारा 23 दिसंबर को पूछे गए प्रश्न के जवाब में हलफनामा दाखिल किया

गया। अदालत ने पूछा था कि क्या वह राष्ट्रीय राजधानी में वन्य क्षेत्रों पर अतिक्रमण को नियमित करने के बारे में सोच रही है। बेंच को एमिकस क्यूरी, वरिष्ठ वकील कैलाश वासुदेव ने बताया था कि राष्ट्रीय राजधानी में 1700 से अधिक अनधिकृत कॉलोनिनों को नियमित करते समय वन्य क्षेत्र में पड़ने वाली कॉलोनिनों को भी नियमित किया जा सकता है। इसके बाद पीठ ने सवाल पूछा।

दिल्ली पुलिस ने जामिया हिंसा मामले में कांग्रेस के पूर्व विधायक को भेजा नोटिस

नईदिल्ली (आरएनएस)। दिल्ली पुलिस ने कांग्रेस के पूर्व विधायक आसिफ मोहम्मद खान, स्थानीय नेता आशु खान को नोटिस भेज दिया है। अपराध शाखा ने यह नोटिस सीआरपीसी की धारा 160 के तहत भेजा है। इन सभी को आज अपराध शाखा के चाणक्यपुरी कार्यालय में उपस्थित होना है, जहां इन सभी से पूछताछ की जाएगी।

वहीं एक स्थानीय नागरिक फुरकान को जामिया हिंसा मामले में अपराध शाखा की

विशेष जांच दल (स्टूड) ने हिरासत में लिया है। इस तरह इस मामले में अब तक 13 लोगों की गिरफ्तारी हो चुकी है। अपराध शाखा से जामिया हिंसा को लेकर मिले नोटिस पर कांग्रेस के पूर्व विधायक आसिफ मोहम्मद खान का कहना है कि पुलिस के पास मेरे खिलाफ कोई सबूत नहीं है। जब बसें जलाई गईं तब मैं शाहीन बाग के उस प्रदर्शन में था जो आज भी चल रहे हैं। पुलिस भी मेरे स्पीच रिकॉर्ड कर रही थी, यह मेरा सबसे बड़ा सबूत है।



कपिल मिश्रा के विवादित ट्वीट पर चुनाव आयोग ने मांगी रिपोर्ट

नईदिल्ली (आरएनएस)। दिल्ली के मॉडल टाउन सीट से बीजेपी के प्रत्याशी कपिल मिश्रा अपने किए एक ट्वीट को लेकर मुसीबतों में घिर गए हैं। चुनाव आयोग ने विवादित ट्वीट मामले में दिल्ली के मुख्य निर्वाचन अधिकारी को नोटिस जारी कर 24 घंटे के अंदर इस पर रिपोर्ट मांगी है। दरअसल कपिल मिश्रा ने गुरुवार को आम आदमी पार्टी पर प्रहार करते हुए ट्वीट किया था कि आठ फरवरी को भारत और पाकिस्तान के बीच मुकाबला है।

कपलिंग टूटने से 7 बोंगियों को छोड़ आगे बढ़ गयी ट्रेन

» दुर्घटनाग्रस्त होने से बाल-बाल बची पंजाब मेल

हरदा (आरएनएस)। गुरुवार रात को हरदा रेलवे स्टेशन से पहले एक बड़ा हादसा होते होते टल गया। फिरोजपुर से मुंबई जा रही पंजाब मेल अचानक 2 हिस्सों में बंट गई। बताया जा रहा है कि कपलिंग टूटने के कारण ट्रेन 2 हिस्सों में बंट गई जिसके बाद इंजन समेत 17 डिब्बे स्टेशन तक पहुंच गए, जबकि 7 डिब्बे कुछ दूर पहले जंगल में ही छूट गए। मामले की सूचना मिलते ही रेल विभाग में हड़कंप मच गया। तत्काल सुधार कार्य शुरू किया गया। ट्रेन को पीछे लाकर बाकी

डिब्बों से उससे जोड़ा गया। रेलवे ने कहा कि तकनीकी खामी की वजह से यह घटना हुई। पंजाब के फिरोजपुर से मुंबई जा रही 12138 अप पंजाब मेल में तकनीकी खराबी की वजह से कपलिंग टूट गई। कपलिंग टूटने से गार्ड की बोंगी और उससे जुड़े 7 कोच इंजन से अलग हो गए और ट्रेन दो हिस्सों में बंट गयी। हरदा स्टेशन से 500 मीटर दूर 7 कोच रह गए। इंजन सहित सभी कोच को लेकर ट्रेन हरदा स्टेशन के प्लेटफॉर्म नंबर 3 पर पहुंच गयी। अचानक हुई इस घटना से रेल विभाग और यात्रियों के बीच हड़कंप मच गया। रेलवे विभाग के

कर्मचारी फौरन मौके पर पहुंचे। पंजाब मेल को हरदा स्टेशन से वापस पीछे लाया गया और पीछे छूट गए 7 कोच से जोड़ने के लिए काम शुरू किया गया। रेलवे के कर्मचारियों ने कपलिंग बदली और पीछे रह गए डिब्बों से ट्रेन के बाकी हिस्से से जोड़ा गया। वहीं ट्रेन के यात्रियों का कहना है ट्रेन धीमी थी इसलिए हादसा नहीं हुआ। अगर ट्रेन की गति तेज होती तो बड़ी दुर्घटना हो सकती थी। बताया जा रहा है कि पंजाब मेल एक्सप्रेस की एस-5 और एस-6 से लगी बोंगियां इंजन से कटकर अलग हो गई थीं। कुछ यात्रियों ने बड़ी दुर्घटना टालने के लिए ईश्वर का आभार माना।

केजरीवाल ने शाह को दिल्ली के स्कूलों का दौरा करने का निमंत्रण दिया

नईदिल्ली (आरएनएस)। दिल्ली के मुख्यमंत्री अरविंद केजरीवाल ने शुक्रवार को भाजपा के पूर्व अध्यक्ष अमित शाह से कहा कि वह थोड़ा वक्त निकाल कर शहर के सरकारी स्कूलों को देखें। केजरीवाल ने हिंदी में किए ट्वीट में इस बात की भी खुशी जताई कि शाह को आखिरकार दिल्ली में कुछ सीसीटीवी कैमरे नजर आए हैं, क्योंकि इससे पहले भाजपा नेता ने कहा था कि दूरबीन से देखने पर भी उन्हें एक भी सीसीटीवी कैमरा नहीं नजर आया है। केजरीवाल ने कहा, मुझे खुशी है कि आपको कुछ सीसीटीवी कैमरे नजर आए हैं। कुछ दिनों पहले आपने कहा था कि दिल्ली में एक भी सीसीटीवी कैमरा नहीं लगाया गया है। उन्होंने शाह को शहर के सरकारी स्कूलों का दौरा करने का निमंत्रण देते हुए कहा, कुछ वक्त निकालने की कोशिश कीजिए, हम आपको हमारे स्कूल भी दिखाएंगे। केजरीवाल ने यह भी कहा कि उन्हें खुशी है कि दिल्ली के लोगों ने राजधानी के राजनीति को इतना बदल दिया है कि भाजपा को भी सीसीटीवी, स्कूल और अनधिकृत कॉलोनिनों के नाम पर वोट मांगना पड़ रहा है। दिल्ली में आठ फरवरी को विधानसभा चुनाव हो रहे हैं।

» आगजनी से तनाव; कर्फ्यू लागू

लोहरदगा में सीए समर्थकों के जुलूस पर पथराव के बाद हंगामा

लोहरदगा (आरएनएस)। झारखंड के लोहरदगा जिले में संशोधित नागरिकता कानून (सीए) और राष्ट्रीय नागरिक पंजी (एनआरसी) के समर्थन में निकाले गए विशाल जुलूस पर उपद्रवी तत्वों द्वारा गुरुवार को पथराव के बाद हिंसा भड़क गई। पथराव के विरोध में लोगों ने गाड़ियों में तोड़फोड़ व आगजनी की जिस पर पुलिस को स्थिति नियंत्रित करने के लिये हवाई फायरिंग करनी पड़ी। पुलिस ने एहतियातन शहर में कर्फ्यू लागू कर दिया है और पूरे मामले पर कड़ी नजर बनाए हुए है। पुलिस सूत्रों ने बताया कि

आज जब पूर्व निर्धारित कार्यक्रम के अनुसार सीए और एनआरसी के समर्थन में लोग जुलूस निकाल रहे थे उसी समय अज्ञात लोगों ने लोहरदगा के अमला टोली चौक के पास उन पर पथराव कर दिया। उन्होंने बताया कि इससे भड़के लोगों ने आसपास खड़ी कई मोटरसाइकिलों को आग के हवाले कर दिया और तोड़फोड़ की। सूत्रों ने बताया कि स्थिति जब नियंत्रण से बाहर हो गई और और

इलाके की दुकानों में तोड़फोड़ की गई तो पुलिस ने स्थिति को नियंत्रित करने के लिए हवा में कई राउंड गोलियां चलाई। स्थिति तनावपूर्ण होने की खबर पाकर पुलिस पूरे दलबल के साथ मौके पर पहुंच और स्थिति को नियंत्रित करने का प्रयास किया। पुलिस सूत्रों ने बताया कि इस घटना में किसी के हताहत होने की अभी पुष्टि नहीं हो सकी है और स्थिति तनावपूर्ण लेकिन नियंत्रण में है।



फडणवीस की पुनर्विचार याचिका पर खुली अदालत में होगी सुनवाई जामिया हिंसा मामले में एक गिरफ्तार

नईदिल्ली (आरएनएस)। उच्चतम न्यायालय ने चुनावी हलफनामे में आपराधिक मामलों को छुपाने के मामले में महाराष्ट्र के पूर्व मुख्यमंत्री देवेंद्र फडणवीस की पुनर्विचार याचिका पर खुली अदालत में सुनवाई करने के लिए सहमति जता दी है।

न्यायमूर्ति अरुण मिश्रा, न्यायमूर्ति दीपक गुप्ता और अनिरुद्ध बोस की खंडपीठ ने कल इस बारे में निर्णय लिया, जिससे संबंधित आदेश आज

जारी किया गया। न्यायालय ने गत वर्ष एक अक्टूबर को फडणवीस को झटका देते हुए कहा था कि निचली अदालत फडणवीस के खिलाफ दायर मुकदमे को नये सिरे से देखे। तत्कालीन मुख्य न्यायाधीश रंजन गोगोई की अध्यक्षता वाली खंडपीठ ने बॉम्बे उच्च न्यायालय के फैसले को निरस्त करते हुए यह आदेश दिया था। उच्च न्यायालय ने सतीश उडके की वह याचिका खारिज कर दी थी कि जिसमें उन्होंने फडणवीस द्वारा चुनावी हलफनामों में आपराधिक मामलों की जानकारी छुपाने के लिए उनका चुनाव रद्द करने की मांग की थी। इसके बाद उडके ने शीर्ष अदालत का दरवाजा खटखटाया था। याचिकाकर्ता का

आरोप था कि फडणवीस ने 2014 विधानसभा में अपने ऊपर विचाराधीन दो आपराधिक मुकदमों की जानकारी छिपाई थी। गौरतलब है कि फडणवीस पर सन 2014 के चुनावी हलफनामे में दो आपराधिक मुकदमों की जानकारी छिपाने का आरोप है। ये दो मुकदमे नागपुर के हैं जिनमें एक मानहानि का और दूसरा ठगी का है। याचिका में फडणवीस को अयोग्य करार देने की मांग की गई

थी। मामले की सुनवाई के दौरान श्री फडणवीस की ओर से कहा गया था कि मुख्यमंत्री एवम् राजनीतिक लोगों के खिलाफ 100 मुकदमे रहते हैं। किसी के चुनावी हलफनामे में न देने पर कार्रवाई नहीं हो सकती। वहीं याचिकाकर्ता की ओर से कहा गया था कि उन्होंने चुनावी हलफनामे में जानकारी छिपाई है इसलिए कार्रवाई होनी चाहिए। न्यायालय ने पूछा था कि जानकारी जानबूझकर छिपाई गई या फिर गलती से हुआ, इस मामले को क्यों न ट्रायल के लिए भेजा जाए। अब श्री फडणवीस ने अपनी पुनरीक्षण याचिका को खुली अदालत में सुनने का आग्रह किया है जिसे न्यायालय ने स्वीकार कर लिया।

नईदिल्ली (आरएनएस)। जामिया हिंसा मामले में दिल्ली पुलिस ने एक व्यक्ति को गिरफ्तार किया है। गिरफ्तार आरोपी का नाम फुरकान है। बीती गुरुवार रात दिल्ली पुलिस ने आरोपी को हिरासत में लिया। पुलिस सूत्रों के मुताबिक इस आरोपी को पहले स्थानीय पुलिस ने हिरासत में लिया, जिसके बाद उसे क्राइम ब्रांच के हवाले किया गया। यह जानकारी मिलने के बाद आप विधायक अमानतुल्ला खान थाने पहुंच गए, उन्होंने थाने में जमकर हंगामा किया। पुलिस सूत्रों के अनुसार, 16 दिसंबर को जामिया और न्यू परेंडस कॉलोनी में बसों पर पत्थरबाजी हुई थी, उसमें इसकी भूमिका सामने आई थी। आरोपी फुरकान को जब देर रात पुलिस ने हिरासत में लिया तो आप विधायक अमानतुल्ला

नोटिस मिलने के बाद 2 पहुंचे क्राइम ब्रांच

खान थाने पहुंच गए। विधायक खान ने थाने में काफी हंगामा किया। दरअसल, क्राइम ब्रांच इस मामले की जांच कर रही है। लिहाजा लोकल पुलिस ने फुरकान को क्राइम ब्रांच को सौंप दिया। क्राइम ब्रांच आरोपी से पूछताछ कर रही है। जामिया हंगामा मामले में जामिया का एक और आरोपी छात्र चंदन कुमार दिल्ली पुलिस के क्राइम ब्रांच में पहुंच चुका है। सूत्रों के अनुसार, चंदन के खिलाफ मिले शुरुआती इन्फॉर्मेशन के बाद क्राइम ब्रांच ने पूछताछ के लिए नोटिस भेजा था। वहीं, आशु खान भी जांच प्रक्रिया में हिस्सा लेने के लिए

चुका है। बता दें कि दिल्ली पुलिस की क्राइम ब्रांच ने कांग्रेस के पूर्व एमएलए आसिफ मोहम्मद खान को सीआरपीसी की धारा 160 के अंतर्गत एक नोटिस जारी की है। जारी नोटिस में खान को क्राइम ब्रांच, चाणक्यपुरी के समक्ष 24 जनवरी को समक्ष पेश होने का निर्देश मिला है। दिल्ली पुलिस क्राइम ब्रांच उनसे पिछले साल के दिसंबर में न्यू फेंडस कॉलोनी में हुई हिंसा के संबंध में पूछताछ करेगा। दिल्ली पुलिस ने आसिफ खान और आशु खान को एक ही दिन यानी 24 जनवरी को तलब किया है।

